

# श्रीमद् भागवत रसिक कुटुंब

श्रीदुर्गापदुद्धारस्तोत्रम्, श्रीदुर्गासप्तशती (नवम, दशम अध्याय)



नमस्ते शरण्ये शिवे सानुकम्पे,  
नमस्ते जगद्धापिके विश्वरूपे ।  
नमस्ते जगद्वन्द्यपादारविन्दे,  
नमस्ते जगत्तारिणि त्राहि दुर्गे ॥ 1 ॥

नमस्ते जगच्चिन्त्यमानस्वरूपे,  
नमस्ते महायोगिनि ज्ञानरूपे ।  
नमस्ते नमस्ते सदानन्दरूपे,  
नमस्ते जगत्तारिणि त्राहि दुर्गे ॥ 2 ॥

अनाथस्य दीनस्य तृष्णातुरस्य,  
भयार्तस्य भीतस्य बद्धस्य जन्तोः ।  
त्वमेका गतिर्देवि निस्तारकर्त्री,  
नमस्ते जगत्तारिणि त्राहि दुर्गे ॥ 3 ॥

अरण्ये रणे दारुणे शुत्रुमध्ये-  
ऽनले सागरे प्रान्तरे राजगेहे ।  
त्वमेका गतिर्देवि निस्तारनौका,

नमस्ते जगत्तारिणि त्राहि दुर्गे ॥ 4 ॥

अपारे महादुस्तरेऽत्यन्तघोरे,  
विपत्सागरे मज्जतां(न) देहभाजाम् ।  
त्वमेका गतिर्देवि निस्तारहेतुर्-  
नमस्ते जगत्तारिणि त्राहि दुर्गे ॥ 5 ॥

नमश्चण्डिके चण्डदुर्दण्डलीला-  
समुत्खण्डिताखण्डिताशेषशत्रो ।  
त्वमेका गतिर्देवि निस्तारबीजं(न),  
नमस्ते जगत्तारिणि त्राहि दुर्गे ॥ 6 ॥

त्वमेवाघभावाधृता सत्यवादीर्-  
न जाता जितक्रोधनात् क्रोधनिष्ठा ।  
इडा पिङ्गला त्वं(म) सुषुम्ना च नाडी,  
नमस्ते जगत्तारिणि त्राहि दुर्गे ॥ 7 ॥

नमो देवि दुर्गे शिवे भीमनादे,  
सरस्वत्यरुन्धत्यमोघस्वरूपे ।  
विभूतिः(श) शची कालरात्रिः(स) सती त्वं(न),  
नमस्ते जगत्तारिणि त्राहि दुर्गे ॥ 8 ॥

शरणमसि सुराणां(म) सिद्धविद्याधराणां(म),  
मुनिमनुजपशूनां(न) दस्युभिस्त्रासितानाम् ।

नृपतिगृहगतानां(वँ) व्याधिभिः(फ़) पीडितानां(न),  
त्वमसि शरणमेका देवि दुर्गे प्रसीद ॥ 9 ॥

इदं(म) स्तोत्रं(म) मया प्रोक्त-मापदुद्धारहेतुकम् ।  
त्रिसन्ध्यमेकसन्ध्यं(वँ) वा, पठनाद् घोरसङ्कटात् ॥ 10 ॥

मुच्यते नात्र सन्देहो, भुवि स्वर्गे रसातले ।  
सर्वं(वँ) वा श्लोकमेकं(वँ) वा, यः(फ़) पठेद्भक्तिमान् सदा ॥ 11 ॥

स सर्वं(न) दुष्कृतं(न) त्यक्त्वा, प्राप्नोति परमं(म) पदम् ।  
पठनादस्य देवेशि, किं(न) न सिद्ध्यति भूतले ॥ 12 ॥

स्तवराजमिदं(न) देवि, सङ्क्षेपात्कथितं(म) मया ॥ 13 ॥

इति श्रीसिद्धेश्वरीतन्त्रे उमामहेश्वरसं(वँ)वादे श्रीदुर्गापदुद्धारस्तोत्रम् संपूर्णम् ॥

## श्रीदुर्गासप्तशती (नवम अध्याय)

॥ श्रीदुर्गायै नमः ॥

॥ श्रीदुर्गासप्तशती ॥

॥ अथ नवमोऽध्यायः ॥

। ध्यानम् ।

ॐ बन्धूककाञ्चननिभं(म) रुचिराक्षमालां(म),  
पाशाङ्कुशौ च वरदां(न) निजबाहुदण्डैः ।

बिभ्राणमिन्दुशकलाभरणं(न) त्रिनेत्र-  
मर्धाम्बिकेशमनिशं(वँ) वपुराश्रयामि ॥

ॐ राजोवाच ॥ 1 ॥

विचित्रमिदमाख्यातं(म), भगवन् भवता मम ।  
देव्याश्चरितमाहात्म्यं(म), रक्तबीजवधाश्रितम् ॥ 2 ॥

भूयश्चेच्छाम्यहं(म) श्रोतुं(म), रक्तबीजे निपातिते ।  
चकार शुम्भो यत्कर्म, निशुम्भश्चातिकोपनः ॥ 3 ॥

ऋषिरुवाच ॥ 4 ॥

चकार कोपमतुलं(म), रक्तबीजे निपातिते ।  
शुम्भासुरो निशुम्भश्च, हतेष्वन्येषु चाहवे ॥ 5 ॥

हन्यमानं(म) महासैन्यं(वँ), विलोक्यामर्षमुद्वहन् ।  
अभ्यधावन्निशुम्भोऽथ, मुख्ययासुरसेनया ॥ 6 ॥

तस्याग्रतस्तथा पृष्ठे, पार्श्वयोश्च महासुराः ।  
सन्दष्टौष्ठपुटाः(ख) क्रुद्धा, हन्तुं(न) देवीमुपाययुः ॥ 7 ॥

आजगाम महावीर्यः(श), शुम्भोऽपि स्वबलैर्वृतः ।

निहन्तुं(ञ) चण्डिकां(ङ) कोपात् - कृत्वा युद्धं(न्) तु मातृभिः ॥ 8 ॥

ततो युद्धमतीवासीद् - देव्या शुम्भनिशुम्भयोः ।  
शरवर्षमतीवोग्रं(म्), मेघयोरिव वर्षतोः ॥ 9 ॥

चिच्छेदास्ताञ्छरां(म्)स्ताभ्यां(ञ), चण्डिका स्वशरोत्करैः ।  
ताडयामास चाङ्गेषु, शस्त्रौघैरसुरेश्वरौ ॥ 10 ॥

निशुम्भो निशितं(ङ) खड्गं(ञ), चर्म चादाय सुप्रभम् ।  
अताडयन्मूर्ध्नि सिं(म्)हं(न्), देव्या वाहनमुत्तमम् ॥ 11 ॥

ताडिते वाहने देवी, क्षुरप्रेणासिमुत्तमम् ।  
निशुम्भस्याशु चिच्छेद ,चर्म चाप्यष्टचन्द्रकम् ॥ 12 ॥

छिन्ने चर्मणि खड्गे च, शक्तिं(ञ) चिक्षेप सोऽसुरः ।  
तामप्यस्य द्विधा चक्रे, चक्रेणाभिमुखागताम् ॥ 13 ॥

कोपाध्मातो निशुम्भोऽथ, शूलं(ञ) जग्राह दानवः ।  
आयातं(म्) मुष्टिपातेन, देवी तच्चाप्यचूर्णयत् ॥ 14 ॥

आविध्याथ गदां(म्) सोऽपि, चिक्षेप चण्डिकां(म्) प्रति ।  
सापि देव्या त्रिशूलेन, भिन्ना भस्मत्वमागता ॥ 15 ॥

ततः(फ़) परशुहस्तं(न्) त- मायान्तं(न्) दैत्यपुङ्गवम् ।

आहत्य देवी बाणौघै- रपातयत भूतले ॥ 16 ॥

तस्मिन्निपतिते भूमौ, निशुम्भे भीमविक्रमे ।  
भ्रातर्यतीव सङ्क्रुद्धः(फ), प्रययौ हन्तुमम्बिकाम् ॥ 17 ॥

स रथस्थस्तथात्युच्चैर्- गृहीतपरमायुधैः ।  
भुजैरष्टाभिरतुलैर्- व्याप्याशेषं(म) बभौ नभः ॥ 18 ॥

तमायान्तं(म) समालोक्य, देवी शङ्खमवादयत् ।  
ज्याशब्दं(ञ) चापि धनुषश् - चकारातीव दुः(स)सहम् ॥ 19 ॥

पूरयामास ककुभो, निजघण्टास्वनेन च ।  
समस्तदैत्यसैन्यानां(न), तेजोवधविधायिना ॥ 20 ॥

ततः(स) सिं(म)हो महानादैस्- त्याजितेभमहामदैः ।  
पूरयामास गगनं(ङ्), गां(न) तथैव दिशो दश ॥ 21 ॥

ततः(ख) काली समुत्पत्य, गगनं(ङ्) क्षमामताडयत् ।  
कराभ्यां(न) तन्निनादेन, प्राक्स्वनास्ते तिरोहिताः ॥ 22 ॥

अट्टाट्टहासमशिवं(म), शिवद्वृती चकार ह ।  
तैः(श) शब्दैरसुरास्तेसुः(श), शुम्भः(ख) कोपं(म) परं(यँ) ययौ ॥ 23 ॥

दुरात्मं(म)स्तिष्ठ तिष्ठेति, व्याजहाराम्बिका यदा ।

तदा जयेत्यभिहितं(न), देवैराकाशसं(म)स्थितैः ॥ 24 ॥

शुम्भेनागत्य या शक्तिर्, मुक्ता ज्वालातिभीषणा ।  
आयान्ती वह्निकूटाभा, सा निरस्ता महोल्कया ॥ 25 ॥

सिं(म)हनादेन शुम्भस्य, व्याप्तं(लँ) लोकत्रयान्तरम् ।  
निर्घातनिः(स)स्वनो घोरो, जितवानवनीपते ॥ 26 ॥

शुम्भमुक्ताञ्छरान्देवी, शुम्भस्तत्प्रहिताञ्छरान् ।  
चिच्छेद स्वशरैरुग्रैः(श), शतशोऽथ सहस्रशः ॥ 27 ॥

ततः(स) सा चण्डिका क्रुद्धा, शूलेनाभिजघान तम् ।  
स तदाभिहतो भूमौ, मूर्च्छितो निपपात ह ॥ 28 ॥

ततो निशुम्भः(स) सम्प्राप्य, चेतनामात्तकार्मुकः ।  
आजघान शरैर्देवीं(ङ्), कालीं(ङ्) केसरिणं(न) तथा ॥ 29 ॥

पुनश्च कृत्वा बाहूना- मयुतं(न्) दनुजेश्वरः ।  
चक्रायुधेन दितिजश्- छादयामास चण्डिकाम् ॥ 30 ॥

ततो भगवती क्रुद्धा, दुर्गा दुर्गार्तिनाशिनी ।  
चिच्छेद तानि चक्राणि, स्वशरैः(स) सायकां(म्)श्च तान् ॥ 31 ॥

ततो निशुम्भो वेगेन, गदामादाय चण्डिकाम् ।

अभ्यधावत वै हन्तुं(न्) , दैत्यसैनासमावृतः ॥ 32 ॥

तस्यापतत एवाशु, गदां(ञ्) चिच्छेद चण्डिका ।  
खड्गेन शितधारेण, स च शूलं(म्) समाददे ॥ 33 ॥

शूलहस्तं(म्) समायान्तं(न्) , निशुम्भममरार्दनम् ।  
हृदि विव्याध शूलेन, वेगाविद्धेन चण्डिका ॥ 34 ॥

भिन्नस्य तस्य शूलेन, हृदयान्निः(स्)सृतोऽपरः ।  
महाबलो महावीर्यस्- तिष्ठेति पुरुषो वदन् ॥ 35 ॥

तस्य निष्क्रामतो देवी, प्रहस्य स्वनवत्ततः ।  
शिरश्चिच्छेद खड्गेन, ततोऽसावपतद्भुवि ॥ 36 ॥

ततः(स्) सिं(म्)हश्चखादोग्रं(न्), दं(म्)ष्ट्राक्षुण्णशिरोधरान् ।  
असुरां(म्)स्तां(म्)स्तथा काली, शिवदूती तथापरान् ॥ 37 ॥

कौमारीशक्तिनिर्भिन्नाः(ख), केचित्रेशुर्महासुराः ।  
ब्रह्माणीमन्त्रपूतेन, तोयेनान्ये निराकृताः ॥ 38 ॥

माहेश्वरीत्रिशूलेन , भिन्नाः(फ्) पेतुस्तथापरे ।  
वाराहीतुण्डघातेन , केचिच्चूर्णीकृता भुवि ॥ 39 ॥

खण्डं(ङ्) खण्डं(ञ्) च चक्रेण, वैष्णव्या दानवाः(ख) कृताः ।

वज्रेण चैन्द्रीहस्ताग्र- विमुक्तेन तथापरे ॥ 40 ॥

केचिद्विनेशुरसुराः(ख) , केचिन्नष्टा महाहवात् ।  
भक्षिताश्चापरे काली- शिवदूतीमृगाधिपैः ॥ 41 ॥

॥ इति श्रीमार्कण्डेयपुराणे सावर्णिके मन्वन्तरे देवीमाहात्म्ये  
निशुम्भवधो नाम नवमोऽध्यायः ॥

उवाच 2, श्लोकाः 39, एवम् 41, एवमादितः ॥ 543 ॥

## श्रीदुर्गासप्तशती (दशम अध्याय)

॥ श्रीदुर्गायै नमः ॥

॥ श्रीदुर्गासप्तशती ॥

॥ अथ दशमोऽध्यायः ॥

। ध्यानम् ।

ॐ उत्तप्तहेमरुचिरां(म्) रविचन्द्रवह्नि-  
नेत्रां(न्) धनुश्शरयुताङ्कुशपाशशूलम् ।  
रम्यैर्भुजैश्च दधतीं(म्) शिवशक्तिरूपां(ङ्),  
कामेश्वरीं(म्) हृदि भजामि धृतेन्दुलेखाम् ॥

ॐ ऋषिरुवाच ॥ 1 ॥

निशुम्भं(न्) निहतं(न्) दृष्ट्वा, भ्रातरं(म्) प्राणसम्मितम् ।

हन्यमानं(म्) बलं(ञ्) चैव, शुम्भः(ख) क्रुद्धोऽब्रवीद्वचः ॥ 2 ॥

बलावलेपाद्दुष्टे त्वं(म्), मा दुर्गे गर्वमावह ।  
अन्यासां(म्) बलमाश्रित्य, युद्ध्यसे यातिमानिनी ॥ 3 ॥

देव्युवाच ॥ 4 ॥

एकैवाहं(ञ्) जगत्यत्र, द्वितीया का ममापरा ।  
पश्यैता दुष्ट मय्येव, विशन्त्यो मद्विभूतयः ॥ 5 ॥

ततः(स्) समस्तास्ता देव्यो, ब्रह्माणीप्रमुखा लयम् ।  
तस्या देव्यास्तनौ जग्मु- रेकैवासीत्तदाम्बिका ॥ 6 ॥

देव्युवाच ॥ 7 ॥

अहं(वँ) विभूत्या बहुभि- रिह रूपैर्यदास्थिता ।  
तत्सं(म्)हृतं(म्) मयैकैव, तिष्ठाम्याजौ स्थिरो भव ॥ 8 ॥

ऋषिरुवाच ॥ 9 ॥

ततः(फ्) प्रवृते युद्धं(न्), देव्याः(श्) शुम्भस्य चोभयोः ।  
पश्यतां(म्) सर्वदेवाना- मसुराणां(ञ्) च दारुणम् ॥ 10 ॥

शरवर्षैः(श्) शितैः(श्) शस्त्रैस्- तथास्त्रैश्चैव दारुणैः ।

तयोर्युद्धमभूद्भूयः(स), सर्वलोकभयङ्करम् ॥ 11 ॥

दिव्यान्यस्त्राणि शतशो, मुमुचे यान्यथाम्बिका ।  
बभञ्ज तानि दैत्येन्द्रस्- तत्प्रतीघातकर्तृभिः ॥ 12 ॥

मुक्तानि तेन चास्त्राणि, दिव्यानि परमेश्वरी ।  
बभञ्ज लीलयैवोग्र- हुङ्कारोच्चारणादिभिः ॥ 13 ॥

ततः(श) शरशतैर्देवी- माच्छादयत सोऽसुरः ।  
सापि तत्कुपिता देवी, धनुश्चिच्छेद चेषुभिः ॥ 14 ॥

छिन्ने धनुषि दैत्येन्द्रस्- तथा शक्तिमथाददे ।  
चिच्छेद देवी चक्रेण, तामप्यस्य करे स्थिताम् ॥ 15 ॥

ततः(ख) खड्गमुपादाय, शतचन्द्रं(ज) च भानुमत् ।  
अभ्यधावत्तदा देवीं(न), दैत्यानामधिपेश्वरः ॥ 16 ॥

तस्यापतत एवाशु, खड्गं(ज) चिच्छेद चण्डिका ।  
धनुर्मुक्तैः(श) शितैर्बाणैश्- चर्म चार्ककरामलम् ॥ 17 ॥

हताश्वः(स) स तदा दैत्यश्- छिन्नधन्वा विसारथिः ।  
जग्राह मुद्गरं(ङ) घोर- मम्बिकानिधनोद्यतः ॥ 18 ॥

चिच्छेदापततस्तस्य, मुद्गरं(न) निशितैः(श) शरैः ।

तथापि सोऽभ्यधावत्तां(म), मुष्टिमुद्यम्य वेगवान् ॥ 19 ॥

स मुष्टिं(म) पातयामास, हृदये दैत्यपुङ्गवः ।  
देव्यास्तं(ञ) चापि सा देवी, तलेनोरस्यताडयत् ॥ 20 ॥

तलप्रहाराभिहतो, निपपात महीतले ।  
स दैत्यराजः(स) सहसा, पुनरेव तथोत्थितः ॥ 21 ॥

उत्पत्य च प्रगृह्योच्चैर्- देवीं(ङ्) गगनमास्थितः ।  
तत्रापि सा निराधारा, युयुधे तेन चण्डिका ॥ 22 ॥

नियुद्धं(ङ्) खे तदा दैत्यश्- चण्डिका च परस्परम् ।  
चक्रतुः(फ्) प्रथमं(म्) सिद्ध- मुनिविस्मयकारकम् ॥ 23 ॥

ततो नियुद्धं(म्) सुचिरं(ङ्), कृत्वा तेनाम्बिका सह ।  
उत्पात्य भ्रामयामास, चिक्षेप धरणीतले ॥ 24 ॥

स क्षिप्तो धरणीं(म्) प्राप्य, मुष्टिमुद्यम्य वेगितः ।  
अभ्यधावत दुष्टात्मा, चण्डिकानिधनेच्छया ॥ 25 ॥

तमायान्तं(न्) ततो देवी, सर्वदैत्यजनेश्वरम् ।  
जगत्यां(म्) पातयामास, भित्त्वा शूलेन वक्षसि ॥ 26 ॥

स गतासुः(फ्) पपातोर्व्यां(न्), देवीशूलाग्रविक्षतः ।

चालयन् सकलां(म्) पृथ्वीं(म्), साब्धिद्वीपां(म्) सपर्वताम् ॥ 27 ॥

ततः(फ्) प्रसन्नमखिलं(म्), हते तस्मिन् दुरात्मनि ।  
जगत्स्वास्थ्यमतीवाप, निर्मलं(ञ्) चाभवन्नभः ॥ 28 ॥

उत्पातमेघाः(स्) सोल्का ये, प्रागासं(म्)स्ते शमं(यँ) ययुः ।  
सरितो मार्गवाहिन्यस्- तथासं(म्)स्तत्र पातिते ॥ 29 ॥

ततो देवगणाः(स्) सर्वे, हर्षनिर्भरमानसाः ।  
बभूवुर्निहते तस्मिन्, गन्धर्वा ललितं(ञ्) जगुः ॥ 30 ॥

अवादयं(म्)स्तथैवान्ये, ननृतुश्चाप्सरोगणाः ।  
ववुः(फ्) पुण्यास्तथा वाताः(स्), सुप्रभोऽभूद्दिवाकरः ॥ 31 ॥

जज्वलुश्चाग्रयः(श) शान्ताः(श), शान्ता दिग्जनितस्वनाः ॥ 32 ॥

॥ इति श्रीमार्कण्डेयपुराणे सावर्णिके मन्वन्तरे  
देवीमाहात्म्ये शुम्भवधो नाम दशमोऽध्यायः ॥ 33 ॥

उवाच 4, अर्धश्लोकः 1, श्लोकाः 27, एवम् 32, एवमादितः ॥575 ॥

